

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**

LINJA GWIDA TAL-BANK ĊENTRALI EWROPEW

tat-18 ta' Lulju 2012

dwar TARGET2-Securities

(riformulazzjoni)

(BĊE/2012/13)

(2012/473/UE)

(ĠU L 215, 11.8.2012, p. 19)

Emendat minn:

Ġurnal Uffiċjali

		Nru	Paġna	Data
► <u>M1</u>	Linja Gwida (UE) 2017/1404 tal-Bank Ċentrali Ewropew tat-23 ta' Ġunju 2017	L 199	26	29.7.2017



LINJA GWIDA TAL-BANK ĊENTRALI EWROPEW

tat-18 ta' Lulju 2012

dwar TARGET2-Securities

(riformulazzjoni)

(BĊE/2012/13)

(2012/473/UE)

TAQSIMA I

DISPOŻIZZJONIJIET ĠENERALI

Artikolu 1

Suġġett u ambitu

1. It-T2S għandu jkun ibbażat fuq pjattaforma teknika waħda integrata mas-sistemi ta' saldu gross f'hin reali tal-banek ċentrali. Għandu jkun servizz ipprovdut mill-Eurosistema lil CSDs li jippermetti tranzazzjonijiet għas-saldu ta' titoli li huwa bażiku, newtrali u minghajr konfini fuq bażi ta' konsenja mal-hlas fi flus ta' bank ċentrali.

2. Din il-Linja Gwida tistabbilixxi r-regoli dwar il-governanza interna tat-T2S. Hija tistabbilixxi wkoll il-karatteristiċi ewlenin tat-T2S, billi tiddefinixxi l-irwoli u r-responsabbiltajiet rispettivi tal-Bord tat-T2S u tal-4BC, u r-relazzjonijiet bejniethom matul il-fażijiet tal-ispeċifikazzjoni, tal-iżvilupp u operattivi. Hija tispeċifika wkoll id-deċiżjonijiet ewlenin li għandhom jittiehdu fir-rigward tat-T2S mill-Kunsill Governattiv. Barra minn dan, din il-Linja Gwida tistipula l-prinċipji bażiċi għal dawn kollha li ġejjin fir-rigward tat-T2S: (a) ir-regim finanzjarju, drittijiet u garanziji; (b) kif għandhom jiġu ddeterminati l-aċċess ta' CSDs għat-T2S u r-relazzjonijiet kuntrattwali ma' CSDs; (c) kif il-muniti li mhumiex l-euro jsiru eliġibbli għall-użu fit-T2S; (d) l-iżvilupp tat-T2S.

Artikolu 2

Definizzjonijiet

Għall-finijiet ta' din il-Linja Gwida:

- (1) “depożitorju ċentrali tat-titoli” (CSD – Central Securities Depository) tfisser entità li: (a) tagħmilha possibbli għal titoli biex ikunu stabbiliti u saldati permezz ta' entrata fil-kont, u/jew iżżomm u tamministra titoli f'isem oħrajn permezz tal-provvista jew zamma ta' kontijiet ta' titoli; (b) thaddem jew tipprovdi għal sistema ta' saldu ta' titoli skont Artikolu 2(a) tad-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' *settlement* fis-sistemi ta' *settlement* ta' pagamenti u titoli⁽¹⁾ jew għal entitajiet li ma jinsabux fiż-Żona Ekonomika Ewropea (ŻEE) skont il-leġiżlazzjoni nazzjonali rilevanti ekwivalenti għal Direttiva 98/26/KE u/jew li hija rregolata minn bank ċentrali; u (c) hija rikonoxxuta bhala CSD minn regolamenti u/jew leġiżlazzjoni nazzjonali u/jew hija awtorizzata jew irregolata bhala tali minn awtorità kompetenti;

⁽¹⁾ ĠU L 166, 11.6.1998, p. 45.

▼B

- (2) “konsenja mal-hlas” tfisser mekkanizmu għas-saldu ta’ titoli, li jorbot it-trasferiment ta’ titoli u t-trasferiment ta’ fondi b’mod li jiżgura li l-konsenja ssehh biss jekk ikun sar il-hlas korrispondenti;
- (3) “BCN taż-żona tal-euro” tfisser il-BCN ta’ Stat Membru li l-munita tiegħu hija l-euro;
- (4) “bank ċentrali tal-Eurosistema” tfisser jew BCN taż-żona tal-euro jew il-BĊE, skont il-każ;
- (5) “Ftehim Qafas” tfisser il-qafas kuntrattwali li jidhlu fih CSD u l-Eurosistema għall-fażi tal-iżvilupp u dik operattiva;
- (6) “speċifikazzjonijiet funzjonali ġenerali” (GFS - general functional specifications) tfisser deskrizzjoni ġenerali funzjonali tal-applikazzjoni li għandha tiġi żviluppata biex tissodisfa r-rekwiżiti tal-utent tat-T2S. Hija ser tinkludi elementi bhall-arkitettura funzjonali (*domains*, moduli u interazzjonijiet), il-mudelli kunċettwali, il-mudell tad-dejta jew il-proċess tal-fluss ta’ dejta;
- (7) “ftehim Livell 2-Livell 3”, tfisser il-ftehim dwar il-provvista u t-tħaddim innegozjat bejn il-Bord T2S u l-4BĊ, approvat mill-Kunsill Governattiv u sussegwentement iffirmit mil-banek ċentrali tal-Eurosistema u l-4BĊ, kif emendat fejn mehtieġ. Huwa fih id-dettalji addizzjonali dwar il-kompiti u r-responsabbiltajiet tal-4BĊ, il-Bord T2S u l-banek ċentrali tal-Eurosistema;
- (8) “BCN li mhux fiż-żona tal-euro” tfisser il-BCN ta’ Stat Membru li l-munita tiegħu mhijiex l-euro;
- (9) “fażi operattiva” tfisser il-perjodu ta’ żmien li jibda wara li l-ewwel CSD tkun imxiet għat-T2S;
- (10) «bank ċentrali ieħor» tfisser il-bank ċentrali ta’ pajjiż li huwa barra mill-Unjoni;
- (11) “skeda ta’ hlas” tfisser skeda li tindika s-sekwenza ta’ hlas għal hlasijiet akkont tar-rimborż lill-4BĊ;
- (12) “ftehim tal-livell ta’ servizz” tfisser kemm il-ftehim li jiddefinixxi l-livell ta’ servizzi li għandhom jiġu pprovduti mill-4BĊ lill-Eurosistema, kif ukoll il-ftehim li jiddefinixxi l-livell ta’ servizzi li għandhom jiġu pprovduti mill-Eurosistema lis-CSDs, fir-rigward tat-T2S;
- (13) “fażi ta’ speċifikazzjoni u żvilupp” tfisser il-perjodu ta’ żmien li jibda bl-approvazzjoni tal-URD mill-Kunsill Governattiv u li jintemm bil-bidu tal-fażi operattiva;
- (14) “applikazzjoni ta’ negozju tat-T2S” tfisser is-*software* żviluppat u mħaddem mill-4BĊ f’isem l-Eurosistema bil-hsieb li l-Eurosistema tkun tista’ tipprovi servizzi T2S fuq il-pjattaforma tat-T2S;

▼B

- (15) “Proċedura tat-T2S għall-Ġestjoni tal-Bidla u tar-Rilaxx” tfisser sett ta’ regoli u proċeduri li jiġu applikati kull meta titnieda bidla fis-servizzi tat-T2S;
- (16) “pjattaforma tat-T2S” tfisser il-*hardware* u l-komponenti kollha tas-*software*, jiġifieri s-*software* kollu użat bl-eskluzjoni tal-applikazzjoni ta’ negozju tat-T2S, meħtieġa biex titmexxa u tithaddem l-applikazzjoni ta’ negozju tat-T2S;
- (17) “Programm T2S” tfisser is-sett ta’ attivitajiet relatati u *deliverables* meħtieġa għall-iżvilupp tat-T2S sakemm isseħh il-migrazzjoni shiħa tas-CSDs kollha li ffirmaw il-Ftehim Qafas u tal-banek ċentrali kollha tal-Eurosistema, ta’ BCNi li mhumiex fiż-żona tal-euro u ta’ banek ċentrali oħra;

▼M1

- (18) “Bord T2S” ifisser il-korp ta’ governanza stabbilit skont id-Deciżjoni BCE/2012/6, li għandu l-kompitu li jiżviluppa proposti għall-Kunsill Governattiv fuq kwistjonijiet strateġiċi ewlenin u li jeżegwixxi kompiti ta’ natura purament teknika fir-rigward tat-T2S, u li jopera bħala wiehed mill-formati dedikati tal-MIB;

▼B

- (19) “kont tal-proġett T2S” tfisser il-kont tat-T2S użat biex jingabru u jitqassmu l-hlasijiet akkont, ir-rimborz u l-miżati. Il-kont tal-proġett jista’ jkollu sub-kontijiet sabiex jiġu mifrudin it-tipi differenti ta’ flussi ta’ flus kontanti. Huwa m’għandux natura baġitarja;
- (20) “Servizzi tat-T2S” tfisser is-servizzi li għandhom jingħataw mill-Eurosistema lil CSD u lil banek ċentrali abbażi tal-arranġamenti kuntrattwali li jkunu dahlu għalihom l-Eurosistema u s-CSDs, BCNi mhux fiż-żona tal-euro, jew banek ċentrali oħra;
- (21) “Utenti tat-T2S” tfisser parteċipanti f’CSD, entitajiet legali jew individwi li għandhom relazzjoni kuntrattwali mas-CSD għall-ipproċessar tal-attivitajiet tagħhom relatati mas-saldu ta’ titoli fit-T2S, jew membri ta’ bank ċentrali, li l-munita tagħhom tista’ tintuża għall-ipproċessar relatat mas-saldu fit-T2S, li għandhom relazzjoni kuntrattwali mal-bank ċentrali għall-attivitajiet tagħhom ta’ pproċessar ta’ flus kontanti marbutin ma’ titoli fit-T2S;
- (22) “Speċifikazzjonijiet funzjonali dettaljati għall-utent (UDFS)” tfisser deskrizzjoni dettaljata tal-funzjonijiet li jimmaniġġjaw il-flussi esterni tad-dejta T2S, minn applikazzjoni għal applikazzjoni. Hija ser tinkludi l-informazzjoni meħtieġa għall-utenti biex jaġġustaw jew jiżviluppaw is-sistema ta’ informazzjoni interna tagħhom bil-ħsieb li jqabbduha mat-T2S;
- (23) “Manwal għall-utent” tfisser id-dokument li jiddeskrivi l-mod kif utenti tat-T2S jistgħu jużaw numru ta’ funzjonijiet ta’ *software* tat-T2S li huma disponibbli f’modalità (ibbazata fuq skrin) utent għal applikazzjoni;
- (24) “Dokument dwar il-ħtiġijiet tal-utent” (URD) tfisser id-dokument li jistabbilixxi l-ħtiġijiet tal-utent għat-T2S kif ippubblikat mill-BĊE fit-3 ta’ Lulju 2008 u kif emendat sussegwentement permezz tal-Proċedura tat-T2S għall-Ġestjoni tal-Bidla u tar-Rilaxx;

▼M1

- (25) “Grupp Konsultattiv dwar Infrastrutturi tas-Suq għal Titoli u Kollateral” jew l-“AMI SeCo” ifisser korps konsultattiv li l-missjoni tiegħu hija li jagħti pariri lill-Eurosistema dwar kwistjonijiet relatati ma' kklerjar u saldu ta' titoli, ġestjoni tal-kollateral u t-T2S, u li l-mandat tiegħu huwa ppubblikat fuq il-websajt tal-BĊE;
- (26) “Bord ta” Infrastruttura tas-Suq' jew “MIB” tfisser bord ta' governanza li għandu l-missjoni tiegħu li jappoġġa lill-Kunsill Governattiv billi jiżgura li l-infrastrutturi u l-pjattaformi tas-suq tal-Eurosistema, fl-oqsma tas-saldu tal-flus kontanti, is-saldu ta' titoli u l-ġestjoni tal-kollateral, jinzammu u jiġu żviluppati ulterjorment skont l-għanijiet tat-Trattat tas-Sistema Ewropea tal-Banek Ċentrali (SEBC), il-bżonnijiet tan-negozju tal-SEBC, avvanzati teknoloġiċi, kif ukoll rekwiżiti regolatorji u ta' superviżjoni, kif japplika minn żmien għal żmien;
- (27) “Kumitat dwar l-Infrastruttura tas-Suq u Hlasjiet” jew “MIPC” tfisser il-Kumitat tal-Eurosistema inkarigat mill-assistenza lill-korpi deċiżjonali tal-Eurosistema sabiex jinqeda d-dmir statutorju tas-SEBC biex tiġi promossa l-operazzjoni bla xkiel tas-sistemi ta' hlas, inklużi l-aspetti tal-kontinwità tan-negozju, jew is-suċċessur tagħha.

▼B

TAQSIMA II

GOVERNANZA TAT-T2S

*Artikolu 3***Livelli ta' governanza interna**

Il-governanza interna tat-T2S għandha tkun ibbazata fuq tliet livelli. Livell 1 għandu jikkonsisti mill-Kunsill Governattiv, Livell 2 għandu jikkonsisti mill-Bord T2S u Livell 3 għandu jikkonsisti mill-4BC.

*Artikolu 4***Il-Kunsill Governattiv**

1. Il-Kunsill Governattiv għandu jkun responsabbli għad-direzzjoni, il-manigment kumplessiv u l-kontroll tat-T2S. Għandu jkun responsabbli wkoll għat-tehd ta' deċiżjonijiet finali fir-rigward tat-T2S u għandu jiddeċiedi dwar l-allokazzjoni ta' kompiti mhux attribwiti speċifikament lil-Livelli 2 u 3.
2. B'mod partikolari, il-Kunsill Governattiv għandu jkollu l-kompetenzi li ġejjin:
 - (a) responsabbiltà għall-governanza tat-T2S permezz tal-attivitajiet kollha li ġejjin:
 - (i) li jiddeċiedi fuq kull kwistjoni dwar il-governanza tat-T2S; li jassumi r-responsabbiltà għat-T2S in ġenerali u għalhekk ikun dak li jiehu d-deċiżjoni finali jekk tinqala' xi kwistjoni;
 - (ii) li jiehu deċiżjonijiet, fuq bażi *ad hoc*, dwar kompiti assenjati lill-Bord T2S jew lill-4BC;
 - (iii) li jalloka t-tweqqif ta' hidmiet speċifiċi addizzjonali jew sussegwenti dwar it-T2S lill-Bord T2S u/jew lill-4BC, filwaqt li jiddetermina liema deċiżjonijiet dwarhom iżomm għalih innifsu;

▼B

- (iv) li jadotta kwalunkwe decizjoni fir-rigward tal-organizzazzjoni tal-Bord T2S;

- (b) li jiehu hsieb talbiet minn membri tal-Grupp Konsultattiv tat-T2S, il-Grupp ta' Tmexxija għall-Muniti li Mhumiex l-euro (NECSG – Non-euro Currencies Steering Group) jew il-Grupp ta' Tmexxija tas-CSD (CSG – CSD Steering Group) ipprezentati skont ir-regoli tal-grupp rispettiv;

- (c) li jiddeciedi fuq ir-reġim finanzjarju bażika għat-T2S, jgħifieri:
 - (i) il-politika dwar l-ipprezzar għal servizzi tat-T2S;

 - (ii) il-metodoloġija tal-kost għat-T2S;

 - (iii) l-arrangamenti finanzjarji skont l-Artikolu 12;

- (d) li jiddeciedi dwar il-kriterji ta' aċċess għas-CSD;

- (e) li jivvalida u jaċċetta l-Pjan tal-Programm T2S; jimmoniterja l-progress tal-Programm T2S u jiddeciedi dwar mizuri biex jitnaqqas kull dewmien fl-implimentazzjoni tat-T2S;

- (f) li jiddeciedi fuq l-aspetti operattivi bażiċi tat-T2S, jgħifieri:
 - (i) il-qafas operattiv tat-T2S, inkluż l-istrategija tal-ġestjoni ta' incidenti u krizijiet;

 - (ii) il-qafas tas-sigurtà ta' informazzjoni tat-T2S;

 - (iii) il-Proċedura tat-T2S għall-Ġestjoni tal-Bidla u tar-Rilaxx;

 - (iv) l-istrategija għall-ittestjar tat-T2S;

 - (v) l-istrategija ta' migrazzjoni tat-T2S;

 - (vi) il-qafas tal-ġestjoni tar-riskju tat-T2S;

- (g) li japprova l-qafas kuntrattwali bażiku, jgħifieri:
 - (i) il-ftehim bejn Livelli 2 u 3;

 - (ii) il-ftehim tal-livell ta' servizz li jiġu nnegozjati bejn il-Bord T2S u s-CSDs u l-banek ċentrali tal-Eurosistema kif ukoll mal-4BC;

 - (iii) il-kuntratti mas-CSDs li jiġu nnegozjati mill-Bord T2S b'mod kongunt mal-banek ċentrali tal-Eurosistema u, min-naħa l-oħra, is-CSDs;

▼B

- (iv) il-kuntratti mal-BĊNi mhux fiż-zona tal-euro, banek ċentrali oħra jew awtoritajiet monetarji kompetenti oħra, inkluż il-ftehim tal-livell ta' servizz rispettiv;
- (h) ir-responsabbiltà għat-tehid ta' miżuri xierqa biex jiġi żgurat infurzar ta' regoli u prinċipji dwar is-sorveljanza;
- (i) li jiddeċiedi dwar id-data tal-bidu tal-ewwel migrazzjoni ta' CSDs għat-T2S.

*Artikolu 5***II-Bord T2S**

Il-kompożizzjoni u l-mandat tal-Bord T2S huma stabbiliti fid-Deċiżjoni BCE/2012/6. Il-Bord T2S għandu jkun inkarigat mill-kompiti assenjati lil-Livell 2 fi hdan il-qafas ġenerali ddefinit mill-Kunsill Governattiv.

*Artikolu 6***L-4BĊ**

1. L-4BĊ għandhom jiżviluppaw u jhaddmu t-T2S u għandhom jipprovdu informazzjoni dwar l-organizzazzjoni interna tagħhom u l-allokazzjoni tax-xogħol lill-Bord T2S.

Il-4CB għandhom, b'mod partikolari, iwettqu l-kompiti kollha li ġejjin:

- (a) ihejju, abbażi tal-URD u tal-gwida tal-Bord T2S, il-GFS, l-UDFS u l-Manwali għall-Utent skont il-Pjan Sommarju Eżekuttiv tat-T2S;
- (b) jiżviluppaw u jibnu t-T2S f'isem l-Eurosistema, u jipprovdu l-komponenti tekniċi tat-T2S skont il-Pjan Sommarju Eżekuttiv tat-T2S u mal-URD, il-GFS u l-UDFS u speċifikazzjonijiet u livelli ta' servizz oħra;
- (c) jagħmlu t-T2S disponibbli lill-Bord T2S skont iż-żmien, l-ispeċifikazzjonijiet u l-livelli ta' servizz approvati;
- (d) jissottomettu dawn li ġejjin lill-Bord T2S għall-finijiet tal-arranġamenti finanzjarji tat-T2S skont l-Artikolu 12:
 - (i) stima, f'forma li tista' tiġi evalwata u/jew ivverifikata mill-kumitat rilevanti tas-Sistema Ewropea ta' Banek Ċentrali (SEBC) jew tal-Eurosistema u/jew minn awdituri esterni, tal-ispejjeż li se jehlu fl-iżvilupp u t-thaddim tat-T2S;
 - (ii) offerta finanzjarja, li tinkludi t-tip, l-iskeda tal-hlas kif ukoll il-perjodu ta' zmien kopert;
- (e) jiksbu l-liċenzji kollha mehtieġa biex jinbena u jithaddem it-T2S u biex l-Eurosistema tista' tkun f'pożizzjoni li ttiprovdi servizzi tat-T2S lil CSDs;

▼B

- (f) jimplimentaw bidliet fit-T2S skont il-Proċedura tat-T2S għall-Ġestjoni tal-Bidla u tar-Rilaxx;
- (g) jipprovdu twegġibiet fil-qasam ta' kompetenza tagħhom għal talbiet ifformulati mill-Kunsill Governattiv jew mill-Bord T2S;
- (h) jipprovdu taħriġ, appoġġ tekniku u operattiv għal testijiet u għal migrazzjoni, taht il-koordinazzjoni tal-Bord T2S;
- (i) jinnegozjaw kwalunkwe emendi għall-ftehim Livell 2-Livell 3 mal-Bord T2S.

2. L-4BC għandhom ikunu responsabbli *in solidum* fil-konfront tal-Eurosistema għat-tweġiq tal-kompiti tagħhom. Ir-responsabbiltà għandha tkopri l-frodi, l-aġir doluż u t-traskuraġni grossa. Ir-reġim tar-responsabbiltà għandu jiġi speċifikat aktar fil-ftehim Livell 2-Livell 3.

3. L-*outsourcing* jew is-subappaltar tax-xogħol ta' hawn fuq mill-4BC lil fornituri esterni għandu jkun minghajr preġudizzju għar-responsabbiltà tal-4BC lejn l-Eurosistema u partijiet interessati oħra li għandhom interess u għandu jkun trasparenti għall-Bord T2S.

*Artikolu 7***Relazzjonijiet ma' partijiet interessati esterni**

1. Il-►**M1** AMI SeCo ◀ huwa forum għall-komunikazzjoni u l-interazzjoni bejn l-Eurosistema u parteċipanti interessati esterni fit-T2S. Il-►**M1** AMI SeCo ◀ għandu jagħti parir lill-Bord T2S u jista', f'każijiet eċċezzjonali, iressaq kwistjonijiet għall-attenzjoni tal-Kunsill Governattiv.

2. Il-►**M1** AMI SeCo ◀ għandu jiġi ppresedut mill-president tal-Bord T2S. Il-kompożizzjoni u l-mandat tal-►**M1** AMI SeCo ◀ huma stipulati fl-Anness.

3. Il-Grupp Konsultattiv għandu jwettaq il-funzjoni tiegħu skont ir-Regoli ta' Proċedura li huma mhejjija mill-►**M1** AMI SeCo ◀ u approvati mill-Bord T2S.

4. Il-CSG huwa l-korp ta' governanza tat-T2S li, fir-rigward ta' sett ta' kwistjonijiet stipulati fil-Ftehim Qafas, għandu jagħmel riżoluzzjonijiet u jagħti opinjonijiet f'isem CSDs li jkunu ffirmaw il-Ftehim Qafas. Il-mandat tal-CSG huwa anness mal-Ftehim Qafas.

5. In-NECSG huwa l-korp ta' governanza tat-T2S li, fir-rigward ta' sett ta' kwistjonijiet stipulati fil-Ftehim dwar il-Parteċipazzjoni tal-Munita, għandu jagħmel riżoluzzjonijiet u jagħti opinjonijiet f'isem BCNi li mhux fiz-zona tal-euro u banek ċentrali oħra li jkunu ffirmaw il-Ftehim dwar il-Parteċipazzjoni tal-Munita. Il-mandat tan-NECSG huwa anness mal-Ftehim dwar il-Parteċipazzjoni tal-Munita.

6. Il-Gruppi ta' Utenti Nazzjonali huma forum għall-komunikazzjoni u interazzjoni ma' fornituri u utenti ta' servizzi tas-saldu ta' titoli fi hdan is-suq nazzjonali tagħhom, biex jappoġġaw l-iżvilupp u l-implimentazzjoni tat-T2S u biex jiġi vvalutat l-impatt tat-T2S fis-swieq nazzjonali. Bħala regola, il-Gruppi ta' Utenti Nazzjonali għandhom ikunu ppreseduti mill-BCNi rispettivi. Il-kompożizzjoni u l-mandat tal-Gruppi ta' Utenti Nazzjonali huma stipulati fl-Anness.

▼B*Artikolu 8***Governanza tajba****▼M1**

1. Sabiex jiġu evitati kunflitti ta' interess bejn il-provvista ta' servizzi tat-T2S mill-Eurosistema u l-funzjonijiet superviżorji tal-Eurosistema, il-banek ċentrali tal-Eurosistema għandhom jizguraw li:

- (a) il-membri tal-Bord tat-T2S, m'għandhomx ikunu involuti direttament fis-superviżjoni tat-T2S jew tas-CSDs li jikkummissjonaw operazzjonijiet ta' saldu lit-T2S, sa fejn dak l-involvement jista' jagħti lok għal kunflitti attwali u potenzjali mal-funzjonijiet tagħhom bhala Membri tal-Bord tat-T2S. Għandhom jiġu implimentati miżuri xierqa għall-identifikazzjoni u l-evitar ta' kunflitti bħal dawn;
- (b) Il-membri tal-Bord tat-T2S m'għandhomx ikunu parti mill-Kumitat ta' Awdituri Interni (IAC), u lanqas m'għandhom ikunu involuti f'Attivitajiet tal-Livell 3 fuq bażi ta' kuljum;
- (c) L-attivitajiet ta' superviżjoni tat-T2S għandhom ikunu separati mill-attivitajiet operattivi tat-T2S.

▼B

2. Il-Bord T2S għandu jkun suġġett għall-obbligi ta' rapportar, kontroll u verifika, kif definit f'din il-Linja Gwida. Verifiki fir-rigward tal-iżvilupp, it-thaddim u l-kost tat-T2S għandhom jinbdeu u jitmexxew abbazi tal-prinċipji u l-arranġamenti stipulati fil-politika ta' verifika tas-SEBC tal-Kunsill Governattiv fis-sehħ fiż-żmien meta ssehh il-verifika rilevanti.

*Artikolu 9***Kooperazzjoni u skambju ta' informazzjoni**

1. L-4BC u l-Bord T2S għandhom jikkooperaw ma' xulxin, jiskambjaw informazzjoni u jipprovdu appoġġ tekniku u ta' natura oħra lil xulxin matul l-iżvilupp u t-thaddim tat-T2S.

2. L-4BC, il-banek ċentrali l-oħra tal-Eurosistema u l-Bord T2S għandhom jinfurmaw lil xulxin minnufih dwar kwalunkwe kwistjonijiet li jistgħu jaffettwaw materjalment l-iżvilupp jew il-bini u t-thaddim tat-T2S, u għandhom jipprovaw itaffu kull riskju relatat.

3. Il-Bord T2S għandu jirrapporta fuq bażi regolari lill-Kunsill Governattiv dwar l-iżvilupp tal-Programm T2S u t-thaddim tat-T2S. Dawn ir-rapporti għandhom jintbagħtu lill-EISC, li jista' jagħti parir lill-korpi tal-BĊE li jieħdu d-deċiżjonijiet. ►**M1** Il-Kumitat dwar l-Infrastruttura tas-Suq u Hlasijiet (MIPC) ◀ għandu jirċievi r-rapporti għal finijiet ta' informazzjoni.

4. Il-Bord T2S għandu jaqsam l-aġendi, is-sommarji u d-dokumentazzjoni rilevanti tal-laqgħat tiegħu mal-membri ►**M1** tal-MIPC, ◀ sabiex daww il-membri jithallew jagħtu kontribut jekk mehtieg.

▼B

5. Il-Bord T2S jista' jikkonsulta, u jista' jiġi kkonsultat minn, kwalunkwe kumitat kompetenti tas-SEBC kif mehtieg.
6. L-4BC għandhom jipprovdu rapporti regolari fuq il-Programm T2S u dwar l-operat tat-T2S lill-Bord T2S.
7. Il-kontenut u l-proċedura dettaljata għall-obbligi ta' rapportar tal-Bord T2S u tal-4BC għandhom ikunu spjegati fid-dettall fil-ftehim Livell 2-Livell 3.

TAQSIMA III

REĠIM FINANZJARJU*Artikolu 10***Politika tal-ipprezzar**

Il-politika tal-ipprezzar għat-T2S għandha tiġi ggwidata mill-prinċipji bażiċi tan-nuqqas ta' qligħ, tal-irkupru shih tal-kost u tan-nondikriminazzjoni fil-konfront tas-CSDs.

*Artikolu 11***Metodoloġija tal-kost u l-kontabilità**

1. It-T2S għandu jkun suġġett għall-metodoloġija komuni tal-kost tal-Eurosistema u għal-Linja Gwida BCE/2010/20 tal-11 ta' Novembru 2010 dwar il-qafas legali għall-kontabilità u r-rappurtar finanzjarju fis-Sistema Ewropea tal-Banek Ċentrali ⁽¹⁾, sakemm il-Kunsill Governattiv ma jiddeċidix mod ieħor.
2. Il-Bord T2S għandu, fi stadju bikri ħafna, jinvolvi 'l-kumitati rilevanti tas-SEBC/tal-Eurosistema fil-valutazzjoni tal-implimentazzjoni korretta ta':
 - (a) il-metodoloġija komuni tal-kost tal-Eurosistema fil-kuntest tal-estimi tal-kost tat-T2S u l-kalkolu tal-ispejjeż annwali tat-T2S; u
 - (b) il-Linja Gwida BCE/2010/20 mill-BCE u l-4BC fil-kuntest tal-kost tat-T2S u r-rikonoxximent tal-attiv.

*Artikolu 12***Arranġamenti finanzjarji**

1. Il-Bord T2S għandu jipprezenta proposta dwar l-aġġustar tar-reġim finanzjarju tat-T2S lill-Kunsill Governattiv, li għandha tinkludi l-kost tat-T2S, jiġifieri l-kostijiet tal-4BC u tal-BCE għall-iżvilupp, il-manteniment u l-operat tat-T2S.
2. Il-proposta għandha tinkludi wkoll:
 - (a) it-tip tal-offerta;
 - (b) l-iskeda tal-ħlas;

⁽¹⁾ ĠU L 35, 9.2.2011, p. 31.

▼B

- (c) il-perjodu ta' żmien kopert;
 - (d) il-mekkanizmu biex jinqasam il-kost;
 - (e) il-kost tal-kapital.
3. Il-Kunsill Governattiv għandu jiddeċiedi dwar ir-reġim finanzjarju tat-T2S.

*Artikolu 13***Hlasijiet**

1. Għandu jkun hemm kont tal-proġett T2S miżmum għand il-BĊE f'isem l-Eurosistema. Il-kont tal-proġett T2S m'għandux ikollu natura baġitarja iżda għandu jintuża sabiex jingabru u jitqassmu il-hlasijiet bil-quddiem kollha marbutin mal-kost tat-T2S, hlasijiet akkont u rimborzi, kif ukoll il-miżati għall-użu tat-T2S.
2. Il-Bord T2S għandu jiġġestixxi l-kont tal-proġett T2S f'isem l-Eurosistema. Bla hsara għall-validazzjoni u l-aċċettazzjoni ta' dak li jrid jiġi kkonsenjat mill-4BĊ, il-Bord T2S għandu japprova l-pagament ta' kull hlas akkont lill-4BĊ, skont l-iskeda tal-hlas miftehma approvata mill-Kunsill Governattiv u stipulata fil-ftehim Livell 2-Livell 3.

*Artikolu 14***Id-drittijiet tal-Eurosistema għat-T2S**

1. L-applikazzjoni tan-negozju tat-T2S għandha tkun kollha l-proprjetà tal-Eurosistema.
2. Għal dan il-għan, l-4BĊ għandhom jagħtu lill-Eurosistema liċenzji fir-rigward tad-drittijiet ta' proprjetà intellettuali mehtieġa biex l-Eurosistema tkun tista' tippovdi l-firxa shiħa ta' servizzi tat-T2S lil CSDs taħt ir-regoli applikabbli u l-livelli ta' servizz komuni u fuq bażi ugwali. L-4BĊ għandhom jikkumpensaw lill-Eurosistema għal kwalunkwe talba dwar ksur imqajma minn partijiet terzi fir-rigward ta' dawn id-drittijiet ta' proprjetà intellettuali.
3. Id-dettalji fir-rigward tad-drittijiet tal-Eurosistema għat-T2S għandhom ikunu miftehma bejn l-4BĊ u l-Bord T2S fil-ftehim Livell 2-Livell 3. Id-drittijiet tal-awtoritajiet li jkunu ffirmaw ftehim dwar il-parteciġazzjoni tal-munita kif definit fl-Artikolu 18 għandhom ikunu stabbiliti f'dan il-ftehim.

TAQSIMA IV

DEPOŻITORJI ĊENTRALI TAT-TITOLI*Artikolu 15***Kriterji ta' aċċess għal CSD**

1. CSDs għandhom ikunu eliġibbli għall-aċċess għas-servizzi tat-T2S sakemm huma:
- (a) ikunu ġew innotifikati skont Artikolu 10 ta' Direttiva 98/26/KE jew, f'każ ta' CSD minn ġurisdizzjoni li mhix fiż-ŻEE, joperaw taħt qafas legali u regolatorju illi huwa ekwivalenti għal dak fis-seħħ fl-Unjoni;

▼B

- (b) ikunu ġew ivvalutati b'mod pozittiv mill-awtoritajiet kompetenti fil-konfront tar-Rakkomandazzjonijiet għas-Sistema tas-Saldu ta' Titoli tas-CESR/SEBC;
- (c) wara li jkunu ntalbu jagħmlu dan, ikunu poġġew għad-dispożizzjoni ta' CSDs oħra fit-T2S kull titolu/ISIN li tagħhom ikunu CSD emittent (jew CSD emittent tekniku);
- (d) jintrabtu li joffru lil CSDs oħra fit-T2S servizz bażiku ta' kustodja fuq bażi nondiskriminatorja;
- (e) jintrabtu ma' CSDs oħra fit-T2S li jwettqu s-saldu tal-flus tal-bank ċentrali tagħhom fit-T2S, jekk il-munita hija disponibbli fit-T2S.

2. Ir-regoli fir-rigward tal-kriterji ta' aċċess għal CSDs huma stabbiliti fid-Deċiżjoni BCE/2011/20 tas-16 ta' Novembru 2011 li tistabbilixxi regoli u proċeduri dettaljati għall-implimentazzjoni tal-kriterji ta' eliġibbiltà biex id-depożitorji ċentrali tat-titoli jaċċessaw servizzi tat-TARGET2-Securities⁽¹⁾, u għandhom ikunu implimentati fil-ftehim kuntrattwali bejn il-banek ċentrali tal-Eurosistema u s-CSDs.

3. Il-BĊE għandu jżomm lista fuq il-websajt tiegħu li tidentifika lis-CSDs ammessi biex jagħmlu saldu fit-T2S.

*Artikolu 16***Relazzjonijiet kuntrattwali ma' CSDs**

1. Il-kuntratti bejn il-banek ċentrali tal-Eurosistema u s-CSDs, inkluż il-ftehim tal-livell ta' servizz, għandhom ikunu armonizzati kompletament.
2. Il-Bord T2S, b'mod kongunt mal-banek ċentrali tal-Eurosistema, għandu jinnegozja l-emendi għall-kuntratti mas-CSDs.
3. Il-kuntratti mas-CSDs u l-emendi li jsirulhom għandhom ikunu approvati mill-Kunsill Governattiv u wara ffirmati mill-bank ċentrali tal-Eurosistema tal-pajjiż fejn tinsab is-sede tas-CSD, jew mill-BĊE għal CSDs li jinsabu barra z-zona tal-euro, f'kull każ waqt li jaġixxu f'isem jew bħala rappreżentant tal-banek ċentrali tal-Eurosistema kollha. Fir-rigward tal-Irlanda, il-kuntratt jigi ffirmat mill-bank ċentrali tal-Eurosistema tal-Istat Membru li jkun innotifika s-sistema ta' saldu ta' titoli skont Artikolu 10 tad-Direttiva 98/26/KE.

*Artikolu 17***Konformità mar-reqwiziti regolatorji**

1. Il-Bord għall-Programm T2S għandu jkollu l-għan li jappoġġa konformità kontinwa minn CSDs mar-reqwiziti legali, regolatorji u ta' sorveljanza rilevanti.
2. Il-Bord T2S għandu jikkunsidra jekk il-BĊE għandux joħroġ rakkomandazzjonijiet sabiex irawwem adattamenti legiżlattivi biex jiġu żgurati drittijiet ta' aċċess ugwali għas-servizzi tat-T2S minn CSDs, u jsiru proposti fir-rigward tagħhom lill-Kunsill Governattiv.

⁽¹⁾ ĠU L 319, 2.12.2011, p. 117.



TAQSIMA V
MUNITI LI MHUX L-EURO

Artikolu 18

Kundizzjonijiet ta' eliġibiltà għall-inkluzjoni fit-T2S

1. Munita taż-ŻEE li mhux l-euro għandha tkun eliġibbli għall-użu fit-T2S sakemm il-BCN li mhux fiż-żona tal-euro, bank ċentrali ieħor jew awtorità oħra responsabbli għal dik il-munita jkunu daħlu fi ftehim dwar il-partecipazzjoni tal-munita mal-Eurosistema u li l-Kunsill Governattiv ikun approva l-eliġibiltà ta' dik il-munita.

2. Munita li ma tkunx munita taż-ŻEE għandha tkun eliġibbli għall-użu fit-T2S sakemm il-Kunsill Governattiv ikun approva l-eliġibiltà ta' dik il-munita, jekk:
 - (a) il-qafas legali, regolatorju u ta' sorveljanza applikabbli għas-saldu f'dik il-munita jipprovdi sostanzjalment l-istess livell ta' ċertezza jew oghla bhal dak fis-sehh fl-Unjoni;

 - (b) l-inkluzjoni ta' dik il-munita fit-T2S ikollha impatt pożittiv fuq il-kontribut tat-T2S fis-suq tas-saldu tat-titoli tal-Unjoni;

 - (c) il-bank ċentrali l-ieħor jew awtorità oħra responsabbli għal dik il-munita jidhlu fi ftehim dwar il-partecipazzjoni tal-munita sodisfacenti reċiprokament mal-Eurosistema.

3. Skont il-mandat tal-Bord T2S, BCNi mhux fiż-żona tal-euro u banek ċentrali oħra jistgħu jkunu rrappreżentati fil-Bord T2S.

TAQSIMA VI
ŻVILUPP TAL-PROGRAMM T2S

Artikolu 19

Pjan Sommarju Eżekuttiv tat-T2S

1. Fuq il-bażi proposti magħmulin mill-Bord T2S, il-Kunsill Governattiv għandu jivvaluta, jivvalida u jaċċetta emendi għall-Pjan Sommarju Eżekuttiv tat-T2S.

2. Il-Bord T2S għandu jstabbilixxi pjan operattiv fuq il-bażi tal-Pjan Sommarju Eżekuttiv tat-T2S. Il-pjan operattiv u l-aġġornamenti tiegħu għandhom ikunu ppubblikati u kkomunikati lil partecipanti interessati fit-T2S ikkonċernati.

3. Jekk hemm riskju serju li mhux ser jinkiseb stadju fil-Pjan Sommarju Eżekuttiv tat-T2S, il-Bord T2S għandu jinforma minnufih lill-Kunsill Governattiv b'dan, u jipproponi miżuri biex jitnaqqas kull dewmien fl-implimentazzjoni tat-T2S.



TAQSIMA VII
DISPOŻIZZJONIJIET FINALI

Artikolu 20

Ftehim Livell 2-Livell 3

1. Bla hsara ghal din il-Linja Gwida, ftehim Livell 2-Livell 3 għandu jipprovdi għad-dettalji addizzjonali tal-kompiti u r-responsabbiltajiet tal-4BC, il-Bord T2S u l-banek ċentrali tal-Eurosistema.
2. Il-ftehim Livell 2-Livell 3 u l-abbozz tal-emendi tiegħu għandhom ikunu pprezentati għall-approvazzjoni tal-Kunsill Governattiv u mbagħad iffirmati mill-Eurosistema u l-4CB.

Artikolu 21

Soluzzjoni ta' tilwim

1. Jekk tilwima fir-rigward ta' kwistjoni rregolata minn din il-Linja Gwida ma tkunx tista' tiġi solvuta bi ftehim bejn il-partijiet milqutin, kull parti milquta tista' tipprezenta l-kwistjoni lill-Kunsill Governattiv għal deċiżjoni.
2. Il-ftehim Livell 2-Livell 3 għandu jistipola illi l-Bord T2S jew l-4BC jistgħu jressqu kull tilwima li tinqala' mill-ftehim Livell 2-Livell 3 lill-Kunsill Governattiv.

Artikolu 22

Thassir

1. Il-Linja Gwida BCE/2010/2 hija mhassra.
2. Referenzi għal-Linja Gwida mhassra għandhom jinftehemu bhala referenzi għal din il-Linja Gwida.

Artikolu 23

Dhul fis-sehh

Din il-Linja Gwida għandha tidhol fis-sehh jumejn wara l-adozzjoni tagħha.

Artikolu 24

Indirizzati u miżuri implimentattivi

Din il-Linja Gwida hija indirizzata lill-banek ċentrali kollha tal-Eurosistema.

▼ **M1***ANNEX***GRUPP TA' UTENTI NAZZJONALI****MANDAT****1. Ghanijiet**

1.1. Il-Gruppi ta' Utenti Nazżjonali (NUGs — National Users Group) jiġbru flimkien fornituri u utenti ta' servizzi ta' saldu ta' titoli fi hdan is-swieq nazżjonali tagħhom biex jiġu appoġġati l-iżvilupp, l-implimentazzjoni u t-tħaddim tat-TARGET2-Securities (T2S). Huma johlqu fora għall-involvement ta' parteċipanti fis-suq nazżjonali fix-xogħol tal-Grupp Konsultattivi dwar Infrastrutturi tas-Suq għat-Titoli u l-Kollateral (iktar 'il quddiem l-“AMI SeCo”) u jistabbilixxu n-ness formali bejn l-AMI SeCo u s-swieq nazżjonali. Huma jaġixxu kemm bħala mezz biex jinstemgħu l-fehmiet għall-Uffiċċju tal-Programm T2S kif ukoll bħala fornituri ta' kontribut lill-AMI SeCo fir-rigward tal-kwistjonijiet kollha kkunsidrati mill-AMI SeCo. Bħala tali, huma jistgħu jissuġġerixxu wkoll kwistjonijiet għall-kunsiderazzjoni tal-AMI SeCo.

1.2. In-NUGs jistgħu jkunu involuti fil-proċess tal-ġestjoni tal-bidla u tar-rilaxx u jistgħu jkollhom rwol importanti fil-valutazzjoni ta' talbiet bħal dawn fil-kuntest tal-operazzjoni tas-swieq nazżjonali. In-NUGs għandhom jadottaw il-prinċipju tat-T2S li jipprova jiġi evitat li jiġu inkorporati karatteristiċi speċifiċi nazżjonali fit-T2S, u għandhom jippromwovu l-armonizzazzjoni b'mod attiv.

2. Responsabbiltajiet u Kompiti

2.1. In-NUGs fis-swieq li jipparteċipaw fit-T2S huma responsabbli għal:

- (a) valutazzjoni tal-impatt tal-funzjonalità tat-T2S, u partikolarment kull bidla fir-rekwiżiti tal-utent tat-T2S, fis-suq nazżjonali tagħhom. F'dan il-kuntest, għandha tingħata l-kunsiderazzjoni dovuta għall-kunċett ta' “T2S effiċjenti” li għandu l-għan li jevita karatteristiċi speċifiċi nazżjonali u jippromwovi l-armonizzazzjoni;
- (b) jikkontribwixxu għall-kompiti ta' monitoraġġ u implimentazzjoni assoċjati mal-attivitajiet ta' armonizzazzjoni tat-T2S appoġġati mill-AMI SeCo;
- (c) iġibu t-tħassib materjali tas-suq nazżjonali għall-attenzjoni tal-AMI SeCo;
- (d) ikabbru l-konsapevolezza tat-T2S fis-setturi kollha tal-komunità tat-titoli nazżjonali;
- (e) jappoggaw lill-membri tal-AMI SeCo li jirrapprezentaw il-komunità nazżjonali.

2.2. Waqt illi jwettqu r-responsabbiltajiet tagħhom, in-NUGs iġandhom issegwu l-istandards għoljin ta' trasparenza illi huma element ewlieni tat-T2S.

2.3. Għalkemm il-punt fokali ta' dan il-mandat huwa fuq is-swieq li jipparteċipaw fit-T2S, is-swieq li għandhom mhux qed jipparteċipaw fit-T2S huma milqughin jistabbilixxu NUGs. Kwalunkwe suq bħal dan li jiddeciedi li jistabbilixxi NUG, għandu jsegwi mandat simili sabiex ihejji s-suq tiegħu għall-parteeċipazzjoni fit-T2S.

3. Kompożizzjoni u Mandat

3.1. In-NUGs jikkonsistu mill-President, is-Segretarju u l-membri.

▼ **MI**

- 3.2. Il-President ta' NUG għandu preferibbilment ikun membru shiħ jew osservatur tal-AMI SeCo. Dan ir-rwol tipikament jitwettag minn uffiċjal anzjan tal-bank ċentrali nazzjonali rilevanti (BCN). F'każ fejn il-BCN rilevanti ma jipprovdix jew ma jinnominax lill-president tan-NUG, il-president għandu jiġi nnominat mill-President tal-AMI SeCo li għandu jfittex il-kunsens fost il-partecipanti ewlenin fis-suq rilevanti. Jekk il-President tal-NUG ma jkunx membru tal-AMI SeCo, membru tal-AMI SeCo għandu jikkoordina bejn l-AMI SeCo u l-President tal-NUG biex tiġi żgurata rabta mill-qrib bejn l-AMI SeCo u n-NUG. Jekk l-ebda membru ta' NUG ma jkun irrappreżentat fl-AMI SeCo, in-NUG għandu jfittex kooperazzjoni mill-qrib mas-Segretarju tal-AMI SeCo sabiex ikun informat dwar l-iżvilippi tat-T2S.
- 3.3. Is-segretarju ta' AMI SeCo jiġi pprovdut mill-BCN rilevanti fil-pajjiżi taż-zona tal-euro; f'pajjiżi oħrajn is-Segretarju tan-NUG jinhatar mill-President tan-NUG u idealment għandu jkun ipprovdut mill-BCN rispettiv. Is-segretarju huwa mistenni li jattendi laqgħat ta' informazzjoni regolari organizzati għal segretarji tan-NUG mill-Uffiċċju tal-Programm T2S permezz tan-netwerk tal-esperti tan-NUG. Is-segretarji tan-NUG ta' swieq li ma jippartecipawx fit-T2S jistgħu jippartecipaw bhala mistednin fin-netwerk tal-esperti tan-NUG.
- 3.4. Il-membri ta' NUG jinkludu l-membri u l-osservaturi tal-AMI SeCo rilevanti (jew ir-rappreżentanti anzjani nnominat tagħhom, aċċettabbli għall-President tan-NUG) u persuni addizzjonali bil-kompetenza u r-reputazzjoni meħtieġa biex jirrappreżentaw fil-wisa' l-kategoriji kollha ta' utenti u fornituri fis-suq nazzjonali, inkluż esperti fuq kwistjonijiet ta' flus kontanti. Membri tan-NUG jistgħu għalhekk jinkludu depożitorji ċentrali ta' titoli (CSDs), sensara, banek, banek ta' investiment, kustodji, emittenti u/jew l-aġenti tagħhom, kontropartijiet ċentrali, uffiċċji tal-kambji u faċilitajiet għan-negozju multi-laterali, il-BCN rilevanti, awtoritajiet regolatorji u l-assoċjazzjonijiet bankarji rilevanti.
- 3.5. Il-mandat tan-NUGs jiskadi fl-istess żmien bhall-mandat tal-AMI SeCo, jiġifieri bis-sostituzzjoni tal-Ftehim Qafas u l-Ftehim dwar il-Partecipazzjoni tal-Munita b'kuntratt ġdid u/jew bit-terminazzjoni tal-Ftehim Qafas u l-Ftehim dwar il-Partecipazzjoni tal-Munita mas-CSDs u banek ċentrali mhux taż-zona tal-euro firmatarji kollha.

4. **Proceduri tax-Xogħol**

- 4.1. In-NUGs jittrattaw biss kwistjonijiet rilevanti għat-T2S. Huma jiġu mistiedna biex attivament ifittxu li jiġu infurmati mill-Uffiċċju tal-Programm T2S fir-rigward ta' kwistjonijiet attwali, u jipprovdut fehmiet nazzjonali fil-hin fuq kwistjonijiet mitlubin mis-Segretarju tal-AMI SeCo jew kif imqajmin min-NUG. L-Uffiċċju tal-Programm T2S jipprovdut regolarment informazzjoni lin-NUGs dwar is-swieq li jippartecipaw fit-T2S u jorganizza laqgħat ma' dawn is-segretarji tan-NUGs permezz tan-netwerk tal-esperti tan-NUG biex irawwem l-interazzjoni bejn in-NUGs u l-Uffiċċju tal-Programm T2S.
- 4.2. In-NUGs għandhom jagħmlu l-almu tagħhom biex ikollhom laqgħat regolari allinjati mal-iskeda tal-laqgħat tal-AMI SeCo, sabiex ikunu jistgħu joffru parir lill-membri nazzjonali tal-AMI SeCo. Madankollu, l-ebda membru tal-AMI SeCo ma huwa marbut b'dan il-parir. In-NUGs jistgħu jagħmlu wkoll sottomissjonijiet bil-miktub lill-AMI SeCo permezz tas-Segretarju tal-AMI SeCo u jistiednu membru tal-AMI SeCo biex jippreżenta l-fehma tiegħu.

▼ M1

- 4.3. Is-Segretarju tan-NUG jimmira li jiċċirkola agenda u d-dokumenti rilevanti għad-diskussjoni f'laqgħa tan-NUG tal-anqas hamest ijiem tan-negozju qabel il-laqgħa. Sommarji ta' laqgħa tan-NUG jiġu ppubblikati fuq il-websajt tat-T2S u, jekk jitqies xieraq, fuq il-websajt tal-BCN rispettiv. Idealment il-pubblikazzjoni għandha ssir bl-Ingliż u, jekk mehtieg, fil-lingwa nazzjonali rilevanti fi zmien tliet gimgħat minn kull laqgħa tan-NUG.
- 4.4. Il-membri tan-NUGs għandhom jiġu ppubblikati fuq il-websajt tat-T2S. In-NUGs jipubblikaw wkoll indirizz tal-email għall-kuntatt man-NUG fuq il-websajt tat-T2S, sabiex il-partecipanti fis-swieq nazzjonali jkunu jafu lil min għandhom jikkuntattjaw biex jesprimu l-fehmiet tagħhom.